

«ТАСДИҚ МЕКУНАМ»

Директори Институти таърих,
бостоншиносии ва мардумшиносии

ба номи А. Дониши АМИТ

д.и.т., дотсент, Муроодзода А.А.

аз « » соли 2026



ХУЛОСАИ

шуъбаи бостоншиносии Институти таърих, бостоншиносӣ ва мардумшиносии ба номи Аҳмади Дониши АМИТ ба диссертатсияи Юсуфзода Муҳаммадҷон Шафеъ дар мавзӯи «Шаҳракҳо ва шаҳрҳои болооби водии Зарафшон дар Шохроҳи абрешим», барои дарёфти дараҷаи илмӣ доктори фалсафа (PhD) – доктор аз рӯйи ихтисоси 6D020800 – Бостоншиносӣ ва мардумшиносӣ (6D020801 – Бостоншиносӣ).

Таҳқиқоти диссертатсионии докторант (PhD) Юсуфзода Муҳаммадҷон Шафеъ дар мавзӯи «Шаҳракҳо ва шаҳрҳои болооби водии Зарафшон дар Шохроҳи абрешим» дар шуъбаи бостоншиносии Институти таърих, бостоншиносӣ ва мардумшиносии ба номи А. Дониши Академияи миллии илмҳои Тоҷикистон омода гардидааст.

Докторанти фалсафа (PhD) Юсуфзода М.Ш. соли 2015 ба факултети таърих ва ҳуқуқи Донишқадаи омӯзгории Тоҷикистон дар шаҳри Панҷакент дохил шуда, соли 2019 онро бо ихтисоси – омӯзгори фанни таърих ва ҳуқуқ бомуваффақият хатм намудааст.

Соли 2019 ба зинаи магистратураи Институти таърих, бостоншиносӣ ва мардумшиносии ба номи А. Дониши Академияи миллии илмҳои Тоҷикистон шомил гардида, соли 2021 онро аз рӯйи ихтисоси таърих (бостоншиносӣ) ба анҷом расонидааст.

Юсуфзода М. Ш. тибқи фармоиши Президенти Академияи миллии илмҳои Тоҷикистон аз 31.08.2021, таҳти рақами № 274 ба зинаи докторантураи фалсафа (PhD)-и Институти таърих, бостоншиносӣ ва мардумшиносии ба номи А. Дониши АМИТ қабул гардида, тибқи амри

Президенти АМИТ аз 01.07. 2024 тахти рақами №30001/23-284 ин зинаи таҳсилро хатм намудааст.

Мавзуи рисолаи докторанти фалсафа (PhD) Юсуфзода М.Ш. ва роҳбари илмӣ он бо қарори Шурои олимони Институти таърих, бостоншиносӣ ва мардумшиносии ба номи А. Дониши АМИТ (суратчаласаи № 6 аз 24 сентябри соли 2021) тасдиқ гардидааст.

Роҳбари илмӣ – номзади илмҳои таърих, ходими пешбари илмӣ Шуъбаи бостоншиносии Институти таърих, бостоншиносӣ ва мардумшиносии ба номи А. Дониши АМИТ Каримова Галина Раҳимовна таъйин гардидааст.

Таҳқиқоти диссертатсионии докторант (PhD) Юсуфзода Муҳаммадҷон Шафё дар мавзуи «Шаҳракҳо ва шаҳрҳои болооби водии Зарафшон дар Шохроҳи абрешим» дар шуъбаи бостоншиносии Институти таърих, бостоншиносӣ ва мардумшиносии ба номи А. Дониши Академияи миллии илмҳои Тоҷикистон муҳокима гардида, барои ҳимоя пешниҳод карда шуд (протоколи № 6 аз 10 июни соли 2026).

Дар муҳокима ширкат намуданд: Якубов Ю.Я. академик, – сарходими илмӣ, Асомиддинзода С.С. – мудири шуъба, н.и.т. Каримова Г.Р. – ходими пешбари илмӣ, н.и.т. Қаландарова О. – ходими калони илмӣ, н.и.к. Хўчагелдиев Т. – ходими пешбари илмӣ, н.и.т. Шоинбеков Ф.Н. – ходими илмӣ, Убайдуллозода К. – ходими илмӣ, ходимони хурди илмӣ Шарипов А., Ашурматов И. ва Сафоев М. лабарантони шуъба Ибрагимов Р. ва Юсуфзода М.Ш.

Оид ба натиҷаи баррасии диссертатсия дар мавзуи «Шаҳракҳо ва шаҳрҳои болооби водии Зарафшон дар Шохроҳи абрешим» чунин хулоса қабул карда шуд: диссертатсияи Юсуфзода Муҳаммадҷон Шафё дар илми бостоншиносӣ бори нахуст ба таҳқиқоти маҷмӯӣ ва нисбатан комили илмӣ омӯзиши шаҳру шаҳракҳо ва дигар ёдгориҳои таърихӣ, бостоншиносӣ ва меъморӣ болооби водии Зарафшон дар Роҳи бузурги абрешим ва ворид гардидани бахше аз онҳо ба Феҳристи Мероси

ҷаҳонии ЮНЕСКО бахшида шуда, дар асоси манобеи муътамад, маводди зиёди бостоншиносӣ ва инчунин шумораи зиёди асарҳои илмӣ нашршуда ба анҷом расидааст. Диссертатсия бо услуби илмӣ навишта шуда, таҳқиқоти мустақилона анҷомёфта мебошад ва дар он мақсад ва вазифаҳои илмӣ тарҳрезӣшуда пурра иҷро гардида, пешниҳод ва хулосаҳои муаллиф асоснок карда шудаанд.

Мубрамии мавзуи таҳқиқот. Роҳи бузурги абрешим яке аз роҳҳои асосӣ барои тиҷорат миёни Шарқу Ғарб ба ҳисоб мерафт. Ин роҳ дорои аҳаммияти бузурги тиҷоратӣ аз асри II то м. то асри XVI мелодӣ буд. Он на танҳо воситаи интиқоли молу коло, балки интиқолдиҳандаи дониш, фарҳанг, дин ва анъанаҳои гуногун низ ба ҳисоб мерафт.

Дар нимаи дуюми асри XX масоили омӯзиши мероси Роҳи бузурги абрешим ба миён омад. Аз солҳои 80-уми асри XX ба масъалаи мазкур диққати махсус зоҳир гардид. Оид ба масъалаи мазкур Созмони Мероси ҷаҳонии ЮНЕСКО қарорҳои дахлдор қабул кард. Яке аз иқдомҳои дар ин росто таҳияшуда номинаи долонҳои мероси бостоншиносии Роҳи бузурги абрешим ба ҳисоб мерафт. Омӯзиши мавзуи шаҳракҳо ва шаҳрҳои болооби Зарафшон дар масири Роҳи бузурги абрешим аҳаммияти хосси илмӣ, фарҳангӣ ва таърихӣ дорад. Пеш аз ҳама, ин минтақа яке аз марказҳои қадимаи ташаккули шаҳрсозӣ ва сернуфуз дар Осиёи Марказӣ ба шумор меравад. Дар давраҳои гуногуни таърихӣ шаҳракҳои болооби Зарафшон бо роҳҳои тиҷоратии байналмилалӣ пайваست буда, дар робитаҳои иқтисодӣ, сиёсӣ ва фарҳангии Шарқу Ғарб нақши муҳимро иҷро мекарданд. Маҳз дар шаҳрҳо ва шаҳракҳои шаклҳои ибтидоии давлатдорӣ, рушди ҳунармандӣ ва кишоварзӣ ба вуҷуд омада, равобити тиҷоратӣ ва мубодилаи фарҳангӣ бо ҷаҳон густариш ёфтааст. Ин равандҳо, дар маҷмӯъ барои дарки тамоюлҳои таърихӣ минтақа ва ҷойгоҳи он дар ташаккули тамаддуни ҷаҳонӣ нақши муҳимдоранд. Шаҳракҳои қадимаи болооби водии Зарафшон дорои осори меъморӣ, модӣ ва ғайримоддӣ мебошанд, ки омӯзиши онҳо барои тарғибу ҳифзи

мероси таърихии мардуми тоҷик ва дигар халқҳои Осиёи Марказӣ аҳаммияти бузург дорад.

Мубрамии мавзӯи таҳқиқот дар он аст, ки минтақаи болооби водии Зарафшон дар пайдоиш ва густариши тамаддуни умумибашарӣ нақши муҳим дошта, тавассути шаҳрак ва шаҳрҳои равандҳои мутақобилаи иқтисодӣ ва маданӣ сурат гирифта, саҳми онҳо дар таърихи башарият ва Роҳи бузурги абрешим назаррас мебошад.

Дарачаи таҳқиқи мавзӯи илмӣ. Таҳқиқи мавзӯи нишон медиҳад, ки то ба имрӯз аз тарафи муҳаққиқони ватанию хориҷӣ таҳқиқоти ҳамачониба роҷеъ ба мавзӯи «Шаҳракҳо ва шаҳрҳои болооби водии Зарафшон дар Шоҳроҳи абрешим» анҷом дода нашудааст. Таълифоти мавҷудаи то имрӯз нашршуда асосан аз асарҳои дастаҷамъӣ, харитаҳои бостоншиносӣ, мақолаҳои илмӣ ва илмӣ – оммавӣ иборат буда, дар онҳо оид ба паҳлуҳои гуногуни мавзӯи мавриди таҳқиқ ба таври фишурда маълумот оварда шудааст.

Робитаи кор бо барномаҳо ва мавзӯҳои илмӣ. Таҳқиқоти диссертатсионии мазкур дар доираи татбиқи нақшаи дурнамои корҳои илмӣ-таҳқиқотии шуъбаи бостоншиносии Институти таърих, бостоншиносӣ ва мардумшиносии ба номи А. Дониши Академияи миллии илмҳои Тоҷикистон барои солҳои 2021-2025 дар мавзӯи «Бостоншиносии Тоҷикистон аз асри санг то ибтидои асрҳои миёна» ба анҷом расидааст.

Мақсади ва вазифаҳои таҳқиқот. Мақсади асосии таҳқиқот омӯзиши шаҳрҳо, шаҳракҳо ва дигар ёдгориҳои болооби водии Зарафшон дар масири Роҳи бузурги абрешим мебошад.

Бо мақсади расидан ба ҳадафҳои муайяншуда иҷрои вазифаҳои зерин зарур аст:

– таҳлилу баррасии даврабандии марҳилаҳои ташаккул ва рушди Роҳи бузурги абрешим;

– баррасии масоили марбут ба пешниҳоди номинаи долони Зарафшон-Қароқум ба Феҳристи Мероси ҷаҳонии ЮНЕСКО;

– тавсифи ёдгориҳои мероси бостоншиносии қисми тоҷикистонию долони Зарафшон-Қароқуми Роҳи бузурги абрешим дар болооби Зарафшон;

– ба гурӯҳҳо ҷудо намудани шахракҳои болооби водии Зарафшон ва муайян намудани аҳаммияти онҳо дар масири Роҳи бузурги абрешим;

– муайян кардани робитаҳои тиҷоратӣ, ҷойгиршавӣ, хусусиятҳои меъморӣ ёдгориҳои бостоншиносии Роҳи бузурги абрешим ва нақши он дар омезиши тамаддунҳои Шарқу Ғарб;

– арзёбии аҳаммияти меъморӣ ёдгориҳои Панҷакенти қадим ҳамчун намунаи шахрсозии ибтидоӣ асримиёнагӣ дар Роҳи бузурги абрешим;

– омӯзиши масоили намоиш ва ҳифзи мероси бостоншиносии Роҳи бузурги абрешим дар болооби водии Зарафшон.

Навгонию илмӣ таҳқиқот. Дар диссертатсия бори нахуст масъалаҳои марбут ба омӯзиш ва таҳлили ёдгориҳои таърихию бостоншиносӣ ва меъморӣ болооби водии Зарафшон дар Роҳи бузурги абрешим мавриди таҳқиқи ҳамачониба қарор гирифтаанд. То имрӯз чунин таҳқиқоти фарогир ва муназзам дар ин самт анҷом дода нашуда буд.

Навоварию илмӣ таҳқиқот дар нуқоти зерин инъикос меёбад:

– даврабандии марҳилаҳои ташаккул ва рушди Роҳи бузурги абрешим таҳлилу баррасӣ гардид ;

– масоили марбут ба пешниҳоди номинаи долони Зарафшон-Қароқум ба Феҳристи Мероси ҷаҳонии ЮНЕСКО мавриди омӯзиш қарор ёфт;

– ба ёдгориҳои мероси бостоншиносии қисми тоҷикистонию долони Зарафшон-Қароқуми Роҳи бузурги абрешим дар болооби Зарафшон тавсифи илмӣ дода шуд;

– шаҳракҳои болооби водии Зарафшон ба гурӯҳҳо чудо ва аҳаммияти онҳо дар масири Роҳи бузурги абрешим муайян карда шуд;

– робитаҳои тиҷоратӣ, ҷойгиршавӣ, хусусиятҳои меъмории ёдгориҳои бостоншиносии Роҳи бузурги абрешим ва нақши он дар омезиши тамаддунҳои Шарқу Ғарб маълум карда шуд;

– аҳаммияти меъмории ёдгории Панҷакенти қадим ҳамчун намунаи шаҳрсозии ибтидои асримиёнагӣ дар Роҳи бузурги абрешим таҳлил карда шуд;

масоили осорхонакунонӣ, намоиш ва ҳифзи мероси бостоншиносии Роҳи бузурги абрешим дар болооби водии Зарафшон мавриди омӯзиш қарор гирифт.

Аҳаммияти назарӣ ва амалии таҳқиқот: Таҳқиқоти мазкур дорои аҳаммияти назарӣ ва илмию амалӣ буда, натиҷаҳои он метавонанд ба таври васеъ дар пешбурди корҳои илмӣ-таҳқиқотии бостоншиносон, муаррихон ва муҳаққиқони соҳа истифода шаванд. Натиҷаи таҳлилу омӯзишҳои ин диссертатсия барои дарки амиқи таъриху тамаддуни халқи тоҷик, бахусус ёдгориҳои бостоншиносӣ ва меъмории болооби водии Зарафшон, аз давраи антиқа то асрҳои миёна заминаи боэътимоди илмӣ фароҳам месозад. Дар диссертатсия ҷанбаҳои муҳимми бостоншиносии болооби водии Зарафшон мавриди таҳқиқ қарор гирифта, таҳлили маводди мавҷуда ва маълумоти нав пешниҳод гардидааст, ки аҳаммияти назариявӣ дорад ва дар татбиқи амалии пешбурди номинаҳои долонҳои Роҳи бузурги абрешим ва корҳои саҳроии бостоншиносӣ, таҳияи харитаҳои таърихӣ, инчунин навиштани мақолаву монографияҳои илмӣ дар мавзӯҳои марбут ба бостоншиносӣ ва таърихи Тоҷикистон, бахусус, болооби водии Зарафшон метавонанд васеъ истифода шаванд.

Муҳтаво ва хулосаҳои диссертатсия метавонанд дар таҳияи асарҳои дастаҷамъӣ оид ба таърихи халқи тоҷик ва таълими курсҳои академӣ аз

ҷумла «Асосҳои бостоншиносӣ», «Бостоншиносии асримиёнагӣ» «Кишваршиносӣ», «Роҳнамо» ва буклетҳо ҳамчун сарчашмаи ёридиҳанда истифода шаванд. Хулосаҳо ва тавсияҳои дар диссертатсия пешниҳодшаванда метавонанд барои ҳалли масъалаҳои мубрам ва баҳсталаби таърихи халқи тоҷик, махсусан давраи ташаккул ва инкишофи Роҳи бузурги абрешим, инчунин, нақши суғдиён дар ташаккули муносибатҳои тиҷоратии Осиёи Марказӣ заминаи муътамади илмӣ бошанд.

Дараҷаи эътимоднокии натиҷаҳои таҳқиқот аз диққ будани маълумот, кофӣ будани ҳаҷми маводди таҳқиқотӣ, коркарди натиҷаҳои таҳқиқот ва ҳаҷми интишорот, гузаронидани таҳқиқоти диссертатсионӣ иборат аст. Хулоса ва тавсияҳои диссертатсия дар асоси таҳлили илмӣ натиҷаҳои таҳқиқоти назариявӣ ва таҷрибавӣ-сахроӣ (корҳои ҳафриётӣ) пешниҳод карда шудаанд.

Мутобиқати диссертатсия бо шиносномаи ихтисоси илмӣ. Диссертатсия таҳти унвони «Шаҳракҳо ва шаҳрҳои болооби водии Зарафшон дар Шоҳроҳи абрешим», ки барои дарёфти дараҷаи илмӣ доктори фалсафа (PhD), доктор аз рӯйи ихтисос пешниҳод шудааст, ба шиносномаи ихтисоси 6D020800 – Бостоншиносӣ ва мардумшиносӣ (6D020801 – Бостоншиносӣ), ки аз ҷониби Комиссияи олии аттестатсионии назди Президенти Ҷумҳурии Тоҷикистон тасдиқ шудааст, пурра мутобиқат мекунад.

Саҳми шахсии докталаби дарёфти дараҷаи илмӣ дар навовари илмӣ таҳқиқот, аҳаммияти илмӣ хулосаҳои илмӣ пешниҳодшаванда, таҳия ва нашри мақолаҳои илмӣ, иштирок дар семинарҳои назариявӣ ва конференсияҳои илмӣ-амалӣ, ҳамзамон, иштироки бевосита дар фаъолияти экспедитсияҳои бостоншиносӣ (корҳои сахроӣ) собит мегардад. Ғайр аз ин, тарзи таҳияи масъала, мантиқ ва услуби баён дар диссертатсия, шеваи коркарди маълумот ва таҳлили маводди илмӣ

шаҳодат медиҳанд, ки таҳқиқоти мазкур натиҷаи заҳмати мустақили илмӣ буда, саҳми шахсии довтолабро дар таҳқиқи масоили марбут ба ёдгориҳои мероси бостоншиносии болооби водии Зарафшон дар Роҳи бузурги абрешим ба таври возеҳ инъикос менамояд.

Интишорот аз рӯйи мавзӯи диссертатсия. Аз рӯйи диссертатсия 4 мақолаи илмӣ дар маҷаллаҳои тақризшавандаи КОА-и назди Президенти Ҷумҳурии Тоҷикистон ва 8 мақола дар дигар нашрия ва маҷаллаҳо ба таъб расидаанд.

ФЕҲРИСТИ ИНТИШОРОТИ ИЛМИИ ДОВТАЛАБИ ИЛМӢ

I. Мақолаҳои илмие, ки дар маҷаллаҳои тақризшавандаи КОА-и назди Президенти Ҷумҳурии Тоҷикистон ба таъб расидаанд:

[1-М] Юсуфов (Юсуфзода), М. Топонимияи номҳои ёдгориҳои археологӣ дар болооби водии Зарафшон назари нав ба масъала [Матн] / Г.Р. Каримова, М. Юсуфов // Номаи донишгоҳ. – Хучанд, 2022. – №4 (73). – С.38-46.

[2-М] Юсуфов (Юсуфзода), М. Муҳимтарин лаҳзаҳои таърихи омӯзиши ёдгориҳои археологӣ болооби Зарафшон [Матн] / Г.Р. Каримова, М. Юсуфов // Муаррих. – 2023. – №3 (35). – С.128-134.

[3-М] Юсуфов (Юсуфзода), М.Ш. Долони Зарафшон – Қароқум дар феҳристи мероси умумиҷаҳонии ЮНЕСКО таҷрибаи нигоҳдории мероси фарҳангӣ [Матн] / М. Юсуфов // Паёми Донишгоҳи миллии Тоҷикистон: Душанбе 2024. № 5. – С.55-61.

[4-М] Юсуфзода М.Ш. Шаҳракҳои болооби водии Зарафшон дар масири Шоҳроҳи бузурги абрешим [Матн] / М.Ш. Юсуфзода // Паёми Донишгоҳи давлатии омӯзгории Тоҷикистон ба номи С. Айни. Душанбе 2025 № 1(114). – С. 246-254.

II. Мақолаҳо ва интишороте, ки дар нашрияҳои дигар чоп шудаанд:

[5-М] Юсуфов (Юсуфзода), М.Ш. Осорхонаи Саразм 5500 [Матн] / М.Ш. Юсуфов // Культурное наследие Таджикистана в археологической и междисциплинарной интерпретации. Сборник статей в честь юбилея Татьяны Германовны Филимоновой. – Душанбе, 2022. – С.302-304.

[6-М] Юсуфов (Юсуфзода), М. Топонимика названий археологических памятников верховьев долины Зарафшан (новый взгляд на проблему) [Текст] / Г.Р. Каримова, М. Юсуфов // История и археология Приаралья. /Сб. Посвященный памяти профессора, доктора исторических наук Ягодина Вадима Николаевича. Нукус, «Билим».. 2022. № 3 – С.91-99.

[7-М] Юсуфов (Юсуфзода), М.Ш. Роҳҳои нигоҳдорӣ ва ҳифзи ёдгориҳои болооби водии Зарафшон дар масири Роҳи бузурги абрешим [Матн] / М.Ш. Юсуфов // Конференсияи илмӣ-амалии “Илм аз дидгоҳи олимони ҷавон” (Бахшида ба эълон гардидани соли 2024 – Соли маърифати ҳуқуқӣ). – Душанбе, 2024. – С.142-143.

[8-М] Юсуфов (Юсуфзода), М.Ш. Шаҳраҳои болооби водии Зарафшон (намуд ва гурӯҳбандии онҳо) [Матн] / М.Ш. Юсуфов // Дастовардҳои бостоншиносӣ, маданияти модиву фарҳангии водии Зарафшон ва ҳудудҳои ҳаммарз/ конференсияи байналмилалӣ илмӣ. Душанбе “Ганҷи хирад”, 2024. – С.57-58.

[9-М] Юсуфов (Юсуфзода), М.Ш. Ёдгориҳои номинатсияи Шоҳроҳи бузурги абрешим, яке аз намунаҳои инноватсионии нигоҳдории мероси фарҳангӣ дар Тоҷикистон [Матн] / М.Ш. Юсуфов // Комплексные результаты археологических исследований в Таджикистане (18-20 марта 2024 г) тезисы докладов Душанбе; Барнаул Изд – во Алт – ун – та, 2024. 75 с.

[10-М] Юсуфзода, М.Ш. Рушди меъмории ва тиҷорати Осиёи Миёна дар асрҳои V-VIII: Баррасии деҳқадаҳои Кӯҳистонии Суғд ва нақши оҳу дар Шоҳроҳи бузурги абрешим. /Илм аз дидгоҳи олимони ҷавон.

(Маводи конференсияи 1-уми ҷумҳуриявии илмӣ – амалии “Нақши олимони ҷавон дар рушди илм, инноватсия, иқтисоди рақамӣ ва давлатдорӣ миллӣ”) – Душанбе: Дониш, 2025. – С.132-137.

[11-М] Юсуфзода, М.Ш. Торговые отношения в истории великих торговых путей Центральной Азии [Текст] / Г.Р. Каримова, М.Ш. Юсуфзода // Искусство вышивания сузани: проблемы сохранения традиций. Пенджикент – 2025, С.105-113.

[12-М] Юсуфзода, М.Ш. Проект ЮНЕСКО по подготовке серийных номинаций. Инновационный опыт созранения культурного наследия народов Центральной Азии (Таджикистан) [Текст] / Г.Р. Каримова, М.Ш. Юсуфзода // История и археология Турана. Самарканд, 2025. – №8. – С.61-68.

ҶАЛАСА ҚАРОР КАРД:

1. Диссертатсияи Юсуфзода Муҳаммадҷон Шафё дар мавзуи «Шаҳракҳо ва шаҳрҳои болооби водии Зарафшон дар Шохроҳи абрешим» барои дарёфти дараҷаи илмии доктори фалсафа (PhD) – доктор аз рӯйи ихтисоси 6D020800 – Бостоншиносӣ ва мардумшиносӣ (6D020800 – Бостоншиносӣ) кори таҳқиқии анҷомёфта ба ҳисоб рафта, ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад.

2. Диссертатсияи Юсуфзода Муҳаммадҷон Шафё дар мавзуи «Шаҳракҳо ва шаҳрҳои болооби водии Зарафшон дар Шохроҳи абрешим» барои дарёфти дараҷаи илмии доктори фалсафа (PhD) – доктор аз рӯйи ихтисоси 6D020800 – Бостоншиносӣ ва мардумшиносӣ (6D020800 – Бостоншиносӣ) бо назардошти ислоҳи эродҳои гирифташуда, барои ҳимоя дар шурои диссертатсионии 6D.KOA-129-и назди Институти таърих, бостоншиносӣ ва мардумшиносии ба номи А. Дониши АМИТ пешниҳод карда шавад.

Хулосаи мазкур дар ҷаласаи шуъбаи бостоншиносии Институти таърих, бостоншиносӣ ва мардумшиносии ба номи А. Дониши АМИТ аз 10.06.2026, суратҷаласаи № 6 муҳокима гардидааст.

Дар ҷаласаи шуъба иштирок доштанд: ҳамагӣ 12 нафар. Натиҷаҳои овоздиҳӣ: «тарафдор» - 12 нафар, «зид» - нест, «бетараф» - нест.


Раиси ҷаласа:

сарҳодими илмӣ шуъбаи бостоншиносии

Институти таърих, бостоншиносӣ ва

мардумшиносии ба номи А. Дониши АМИТ  академик Яқубов Ю.Я.

Котиби ҷаласа:

 Ибрагимова Р.

Имзои Яқубов Ю.Я., Ибрагимова Р.-ро тасдиқ менамоям.

Нозири кадрӣ Институти таърих,

бостоншиносӣ ва мардумшиносии

ба номи А. Дониши АМИТ

« 10 » 06 соли 2026



Файзуллоева Г.Қ.



Институти таърих, бостоншиносӣ ва мардумшиносии ба номи А. Дониши АМИТ,
734025, Ҷумҳурии Тоҷикистон, ш. Душанбе, хиёбони Рӯдакӣ, 33.
Тел.: (+992 37) 221-37-42. E-mail: itaijt51@mail.ru.